

बिहार सरकार  
बिहार विकास मिशन

अध्यक्ष, उप मिशन, बिहार विकास मिशन-सह-विकास आयुक्त, बिहार की अध्यक्षता में दिनांक 29.11.2017 को सम्पन्न बिहार विकास मिशन अंतर्गत मानव विकास उप-मिशन की 12 वीं बैठक की कार्यवाही :-

उपस्थिति :- बैठक में उपस्थित पदाधिकारियों की सूची (अनुलग्नक-1)

बैठक में उपस्थित विभागों के प्रधान सचिव/सचिव/उपस्थित पदाधिकारियों के समक्ष विभाग द्वारा उपलब्ध कराये गए प्रतिवेदन के आलोक में पॉवर प्वाइंट प्रस्तुतीकरण किया गया।

2. स्वास्थ्य विभाग:-

(i) "अवसर बढ़े, आगे बढ़ें":-निश्चय योजना की समीक्षा के क्रम में निदेश दिया गया कि-

- पांच और नये मेडिकल कॉलेज की स्थापना किये जाने वाले जिलों में भूमि चिन्हित/हस्तांतरण करने की कार्रवाई शीघ्र पूर्ण कराये, ताकि योजनाओं का क्रियान्वयन प्रारम्भ कराया जा सके।
- जिन जिलों/अनुमंडलों में स्वास्थ्य संस्थानों का निर्माण प्रारम्भ कराने के क्रम में भूमि सम्बंधित समस्या आ रही है, उसका निराकरण विभाग, संबधित जिला प्रशासन से समन्वय कर कराये, ताकि वर्ष 2017-18 एवं 2018-19 तक लक्षित भवनों का निर्माण प्रारंभ कराया जा सके।
- नव निर्मित स्वास्थ्य संस्थानों (ANM एवं GNM) में सत्र संचालन प्रारंभ कराये जाने के साथ ही 7 निश्चय के तहत नये खोले जाने वाले संस्थानों के संचालन हेतु आवश्यकता के अनुरूप पदों (संकाय, कर्मी) के सृजन करने की कार्रवाई ससमय करवाएं।
- सात निश्चय की योजनायें सरकार की सर्वोच्च प्राथमिकता है अतः विभाग इसका पाक्षिक अनुश्रवण अवश्य करे।

(ii) मिशन मानव विकास :-

मिशन मानव विकास (MMV) के समीक्षा के क्रम में बताया गया कि मिशन मानव विकास के तहत आगामी 5 वर्षों (2017 से 2021 तक) के लिए सम्बंधित विभागों द्वारा निर्धारित सूचकांकों, लक्ष्यों एवं कार्यक्रमों को समेकित कर सक्षम स्तर से स्वीकृति प्राप्त किये जाने हेतु योजना एवं विकास विभाग को उपलब्ध करा दिया गया है।

अपर सचिव, योजना एवं विकास विभाग द्वारा बताया गया कि उपलब्ध कराए गये कुछ सूचकांकों में लक्ष्य का निर्धारण Sustainable Development Goal (SDG) में निर्धारित लक्ष्य से कम तथा कुछ सूचकांकों में ज्यादा रखे गये हैं।

निदेश दिया गया कि जिस सूचकांक में निर्धारित लक्ष्य SDG से कम रखे गये हैं उसे संबधित विभाग से संपर्क कर ठीक कराया जाए और जहाँ लक्ष्य SDG के निर्धारित लक्ष्य से अधिक है तो सही मानते हुए इसपर सक्षम स्तर से स्वीकृति प्राप्त करने की कार्रवाई योजना एवं विकास विभाग शीघ्र करे, ताकि बिहार विकास मिशन के स्तर पर इसके अनुश्रवण की कार्रवाई प्रारंभ की जा सके।

समाज कल्याण विभाग द्वारा मिशन मानव विकास (MMV) से संबधित Outcome Indicator- बाल विवाह हेतु 5 वर्षों के लक्ष्य निर्धारित कर दिये गये हैं। परन्तु इसके कौन-कौन से Process Indicator होंगे, यह अबतक तय कर उपलब्ध नहीं कराये गये हैं। विभाग शीघ्र इसे निर्धारित करते हुए योजना एवं विकास विभाग को उपलब्ध कराये।

